

1 ta' Ottubru

SANTA TEREŻA TAL-BAMBIN ĠESÙ, VERĠNI

Salmodija tal-ġimgħa li jmiss ...

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu s-Sultan tal-verġni: ejjew nadurawh.

Ejjew, ħa nfahħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej hu s-Sultan tal-verġni: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej hu s-Sultan tal-verġni: ejjew nadurawh.

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Il-Mulej hu s-Sultan tal-verġni: ejjew nadurawh.

M'hux li kontu illum tisimghu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu s-Sultan tal-verġni: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Il-Mulej hu s-Sultan tal-verġni: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu s-Sultan tal-verġni: ejjew nadurawh.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

F'din il-festa l-ġemgħa mqaddsa
b'innu ħelu tagħti xhieda
għas-sebħ kbir li Alla Sidna
ta fis-sema 'l din il-verġni.

Għaliex hi bla heda faħħret
lill-Mulej Ġesù, li ħabbha;
issa mal-qtajjiet tal-ġusti
qiegħda taqsam ferħ u hena.

Bil-modestja tagħha rażżnet
in-nuqqas tal-ġisem dgħajjef;
warrbet minnha l-ħajr tad-dinja,
sabiex timxi wara Kristu.

Għat-talb tagħha, Feddej twajjeb,
biegħed minna l-ħbit ta' l-għadu;
mill-waqgħat tad-dnub erfagħna,
żommna sħaħ bil-qawwa tiegħek.

Glorja lilek, Kristu Sidna,
Bin Marija, Omm u Verġni;
mal-Missier u ma' l-Ispirtu,
ġieħ jintraddlek, issa w dejjem. Ammen.

Salmodija tal-ġimgha li jmiss ...

LEZZJONI II

Qari mill-Ħajja ta' Santa Tereza tal-Bambin Ġesù, vergni, miktuba minnha nfisha

Fil-qalb tal-Knisja għad inkun l-imħabba

Minħabba li x-xewqat bla qjies tiegħi saruli martirju shih, ftaħt l-ittri ta' San Pawl biex hemm infittex twegiba. Waqgħu taħt għajnejja l-kapitli tnax u tlettax ta' l-ewwel ittra lill-Korintin, u fl-ewwel wieħed qrajt li l-insara kollha ma jistgħux ikunu appostli, profeti, għalliema fl-istess hin, li l-Knisja hija msawwra minn diversi membri, u li l-għajn ma tistax tkun fl-istess hin l-id ukoll. It-twegiba kienet ċara, imma ma qatgħetlix ix-xewqat tiegħi, u ma serrhitnix.

Bqajt naqra u ma qtajtq x qalbi, u sibt farag' f'dan il-kliem: *Intom theggu għal doni akbar. Jiena nurikom triq li tgħaddihom il-koll.* L-Appostlu jfisser kif id-doni akbar m'huma xejn mingħajr l-imħabba, u kif l-imħabba hija l-aħjar triq li twassal żgur għand Alla. U fl-aħħar sibt il-mistrieħ.

Meta qgħadt naħseb fuq il-ġisem mistiku tal-Knisja, jien ma għaraft lili nnifsi f'ebda membru msemmi minn San Pawl, jew aħjar ridt nagħraf lili nnifsi fihom kollha. L-imħabba tatni ċ-ċavetta tas-sejha tiegħi. Fhimt li, jekk il-Knisja għandha ġisem imsawwar minn membri diversi żgur li ma kienx jonqosha fih l-organu l-aktar meħtieġ u għoli fosthom kollha; fhimt li l-Knisja għandha qalb, u li din il-qalb hija mixgħula bl-imħabba. Fhimt li l-imħabba biss tħaddem il-membri tal-Knisja, u li jekk xi darba kellha tintefa, l-Appostli ma kinux ixandru aktar l-Evangeli, il-martri ma kinux aktar ixerrdu demmhom. Rajt u għaraft li l-imħabba tiġbor fiha s-sejhat kollha, li l-imħabba hija kollox u li tħaddan iż-żminijiet kollha u l-imkejjen kollha, f'kelma waħda, li l-imħabba ma tintemm qatt.

Mbagħad fit-telfa tal-ferħ kbir tiegħi għajjatt: O Ġesù, Imħabba tiegħi, sibt fl-aħħar is-sejha tiegħi: is-sejha tiegħi hija l-imħabba. Iva, sibt posti fi ħdan il-Knisja, u dan il-post tajthuli int, o Alla tiegħi. Fil-qalb tal-Knisja, Omm tiegħi, jien għad inkun l-imħabba, u hekk għad inkun kollox, u f'dan għad isseħħ il-ħolma tiegħi.

RESPONSORJU ara Salm 20(21):4; ara Ġob 31:18;
ara Ef 3:18; Salm 30(31):20

R/. O Alla, inti lqajtني fl-għozza tiegħek, li kibret miegħi sa minn ċkuniti: * U issa ma nistax nifhem x'inhu l-fond ta' mħabbtek.

V/. Kemm hija kbira l-ħlewwa tiegħek, Mulej, li inti rfajt għal min jibza' minnek .
* U issa ma nistax nifhem x'inhu l-fond ta' mħabbtek.

TALBA

O Alla, int hejjejt is-saltna tiegħek għal min hu umli u żgħir fost il-bnedmin; aghmel li, b'qalbna qawwija, nimxu dejjem fit-triq iċ-ċekjkna li wrietna Santa Tereza tal-Bambin Ġesù, biex, bit-talb tagħha niġu narawk fil-glorja tiegħek bla tmiem. B'Ibnek Ġesù Kristu Sidna li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehliisni.

R/. Mulej, fittex ghinni.

Glorja. Kif kien mill-bidu. Hallelujah.

INNU

Bil-musbieh mixghul, o vergni,
dhalt fil-ferh tat-tieg ta' dejjem
mal-Haruf, Sultan tal-glorja,
li hu msebbaħ fl-oghla sema.

Ġew jilqghuk l-erwieh qaddisa
ma' Ġesù, li rabtek mieghu
f' gherusija helwa w safja,
biex jagħnik bil-ġid ta' mħabbtu.

Kun għalina dawl tal-ħajja,
ghinna bit-talb qawwi tiegħek,
ħalli nieqfu shih u nirbhu
lit-tnassis ta' l-ghadu tagħna.

Tghinna wkoll Marija Ommna,
bit-talb tagħha quddiem Binha,
sabiex hi, mudell tal-vergni,
tieqaf magħna f'dan l-ezilju.

Ha jinfexxu l-hlejjaq kollha
f' għanja ta' tiffir lil Alla,
ghax ta r-rebh lill-vergni tiegħu
biex iżid il-ferh fis-sema. Ammen.

Salmodija tal-ġimgħa li jmiss ...

LEZZJONI QASIRA Għan 8:7

Ilmijiet kbar ma jaslu qatt biex jitfu l-imħabba, anqas ix-xmajjar ma jggorruha magħhom. Il-bniedem li jrid jagħti l-ġid kollu ta' daru biex jixtri l-imħabba, tmaqdir isib!

RESPONSORJU QASIR

R/. Ejja, għedt f'qalbi, * Fittex lil wiċċu. Ejja.

V/. Jien wiċċek infittex, Mulej. * Fittex lil wiċċu. Glorja. Ejja.

Ant. tal-kantiku ta' Żakkarija:

Din hi vergni bil-għaqal li marret għand Kristu, fejn issa tidli fost il-qtajja' tal-vergna bħax-xemx fost id-dwal kbar tas-sema.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f' dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri hniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tnejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Din hi verġni bil-għaqal li marret għand Kristu, fejn issa tidli fost il-qtajja' tal-verġni bħax-xemx fost id-dwal kbar tas-sema.

PREĊI

Nuru l-ferħ tagħna lil Kristu, l-għarus tal-verġni u l-premju tagħhom, u minn qalbna nitolbuh u ngħidulu:

Ġesù, glorja tal-verġni, ismagħna.

Kristu, il-qaddisin verġni ħabbewk bħala l-għarus waħdieni tagħhom:

- aghmel li xejn ma jifridna mill-imħabba tiegħek.

Int igglorifikajt lil Ommok Marija bħala Sultana tal-verġni:

- bit-talb tagħha għinna naqduk dejjem b'qalb safja.

Ilqa' t-talb li joffrulek għalina l-qaddejja verġni tiegħek, li b'qalbhom kollha kienu dejjem ħsiebhom fik, biex ikunu qaddisa f'għisimhom u f'ruħhom:

- thalli qatt li moħħna jixxerred fuq is-sura ta' din id-dinja li tgħaddi.

Mulej Ġesù, inti l-għarus tal-verġni għaqlin li qagħdu jishru u jistennewk:

- heggeg fina x-xewqa tiegħek, biex nishru u nistennewk bit-tama.

Tidhol għalina quddiemek Santa **N.**, li kienet verġni bil-għaqal u għarfa:

- ieqaf magħna biex ngħixu fis-safa u l-għerf skond qalbek.

Missierna

Talba

O Alla, int hejjejt is-saltna tiegħek għal min hu umli u zghir fost il-bnedmin; aghmel li, b'qalbna qawwija, nimxu dejjem fit-triq iċ-ċkejna li wrietna Santa Tereza tal-Bambin Ġesù, biex, bit-talb tagħha niġu narawk fil-glorja tiegħek bla tmiem. B'Ibnek Ġesù Kristu Sidna li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

L-GHASAR

V/. O Alla, ejja ehliisni.

R/. Mulej, fittex għinni.

Glorja. Kif kien mill-bidu. Hallelujah.

INNU

O Ġesù, premju tal-vergħni,
ilqa' t-talb u t-tifhir tagħna,
Iben t'Omm li baqgħet vergħni
fit-tnissil u t-twelid tiegħek.

Inti tirgħa fost il-għilji,
bix-xebbiet madwarek jgħannu,
bħal għarus bil-glorja mzejjen,
hena ta' l-għarajjes tiegħek.

Kull fejn tmur, bil-vergħni miegħek,
jimxu wrajk fi qtajja' hienja,
u flimkien, b'leħinhom hlejju,
innijiet ta' ferħ jinsgulek.

Nitolbuk, Ġesù, li ssaħħaħ
fir-ruħ tagħna l-grazzja tiegħek,
biex inżommu bghid minn qalbna
kull taħsir u dell ta' ħażen.

Glorja lilek, Kristu Sidna,
Bin Marija, Omm u Vergħni;
mal-Missier u ma' l-Ispirtu,
għieħ jintraddlek, issa w dejjem. Ammen.

Salmodija tal-gimgha li jmiss ...

LEZZJONI QASIRA

1 Kor 7:32b. 34a

Ir-raġel mhux mizzewweg, hsiebu fil-hwejjeg tal-Mulej, jigifieri, kif joghgob lill-Mulej. Hekk ukoll il-mara mhux mizzewwga, u x-xebba,

hsiebhom fil-ħwejjeg tal-Mulej, jigifieri, biex ikunu qaddisa f'għisimhom u f'ruħhom.

RESPONSORJU QASIR

R/. Il-vergħni jittieħdu għand is-Sultan * B'għajat ta' ferħ u hena. Il-vergħni.

V/. Jidħlu fil-palazz tas-Sultan. * B'għajat ta' ferħ u hena. Glorja. Il-vergħni.

Ant. tal-kantiku ta' Marija:

Ifirħu u ithennew, għax ħlaskom kbir fis-smewwiet.

Ruħi tfaħħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi ħwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċkejknin.
Mela b'kull gid lil min hu bil-guħ, *
u l-għonja bagħathom 'il barra b'xejn.
Ħa ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Ifirħu u ithennew, għax ħlaskom kbir fis-smewwiet.

PREĊI

Kristu faħħar lil dawk li jħarsu s-safa tagħhom minħabba s-saltna tas-smewwiet. Inroddulu ħajr, u b'talba umli ngħidulu:

Ġesù, Sultan tal-vergħni, ismagħna.

Kristu, int għarrast miegħek lill-Knisja u ressaqtha quddiemek bħal xebba bla mittiefsa:

- zommha dejjem qaddisa u bla tebgħa.

Il-qaddisin vergħni ħarġu jilqgħuk bl-imsiebaħ mixgħula f'idejhom:

- thalli qatt li l-imsiebaħ tax-xebbiet ikkonsagrati lilek jonqoshom iż-żejt tal-fedeltà.

Il-Knisja tiegħek baqgħet dejjem vergħni u fidila fir-rabta sħiħa u safja tagħha miegħek:

- agħti d-don ta' fidi sħiħa u safja lill-insara kollha.

Għall-grazzja tiegħek aħna llum qegħdin nifirhu bil-festa tal-vergħni Santa **N**.

- agħtina dejjem l-għajnuna tat-talb li toffrilek għalina.

Inti lqajt ix-xebbiet qaddisa għall-mejda tat-tieg tiegħek fis-sema:

- fit-tjieba tiegħek dahħal ukoll lil ħutna l-mejtin għal din il-festa ta' dejjem.

Missierna

Talba

O Alla, int hejjejt is-saltna tiegħek għal min hu umli u zgħir fost il-bnedmin; agħmel li, b'qalbna qawwija, nimxu dejjem fit-triq iċ-ċkejna li wrietna Santa Tereza tal-Bambin Ġesù, biex, bit-talb tagħha niġu narawk fil-glorja tiegħek bla tmiem. B'Ibnek Ġesù Kristu Sidna li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. **Ammen.**